

ہندسوں کا کھیل

کرشن پرویز
کھر، ضلع موہالی (پنجاب)

- بچو! آپ کے کئی دوست ایسے ہوں گے جو حساب کے نام سے گھبراتے ہوں گے۔ حساب کا نام لیتے ہی انہیں پسینے چھوٹ جاتے ہوں گے، مگر بچو! حساب تو ایک بہت اہم مضمون ہے جو ساری زندگی کسی نہ کسی شکل میں ہمارے کام آتا ہے۔ اس لیے اُس سے گھبرائیں نہیں دل لگا کر سیکھیں۔ تاکہ زندگی کی مشکلات کو ہنس کر حل کر سکیں۔ اس کا سامنا دلیری سے کریں۔ پہلی جماعت سے لے کر دسویں تک حساب کا چکر رہے گا تو گھبرانا کیا۔ اگر تھوڑی سی محنت اور غور و فکر کرو گے تو ہندسوں کا کمال آپ کی سمجھ میں آجائے گا اور آپ بھی ان سے لطف اندوز ہوں گے۔
- ۱۔ اس لیے سب سے پہلے یہ بتائیں کہ اسے لے کر ۱۰۰ تک کی گنتی میں کون سا ہندسہ سب سے زیادہ بار آتا ہے۔
- ۲۔ وہ کون سا ہندسہ ہے جو سب سے کم بار آتا ہے۔
- ۳۔ وہ چھوٹے سے چھوٹا کون سا ہندسہ ہے جسے اگر اُلٹا لکھیں تو اس کی قیمت تین گنا بڑھ جاتی ہے۔
- ۴۔ وہ کون سے دو چھوٹے سے چھوٹے ہندسے ہیں جنہیں اگر دو گنا تکنا کیا جائے تو وہ اپنی اپنی جگہ بھی دو گنے تکنے ہو جاتے ہیں۔
- ۵۔ وہ کون تین چھوٹے ہندسے ہیں جنہیں چاہے جوڑیں یا ضرب دیں جو اب ایک جیسا ہی آئے گا۔
- ۶۔ وہ کون سا ہندسہ ہے جسے کسی بھی ہندسے سے ضرب دیں تو حاصل ضرب کا جوڑ وہ ہی ہندسہ ہوگا۔
- ۷۔ وہ کون سے ہندسے ہیں جن کا استعمال ہم محاورے میں بھی کرتے ہیں۔
- ۸۔ وہ کون سے ہندسے ہیں جن کا استعمال ہم تاش کے کھیل میں بھی کرتے ہیں۔
- ۹۔ وہ کون سا ہندسہ ہے جس کی کوئی قیمت نہیں، مگر دوسروں کے ساتھ مل کر اس کی قیمت دس گنا بڑھا دیتا ہے۔
- ۱۰۔ وہ کون سا ہندسہ ہے جس کی کوئی قیمت نہیں، مگر اسے اوپر نیچے لکھیں تو آٹھ گنا بن جاتی ہے۔
- ۱۱۔ وہ کون سا ہندسہ ہے جیسے کسی بھی ہندسے سے ضرب دیں تو جواب وہ ہی ہندسہ آئے گا۔
- ۱۲۔ وہ کون سا پہاڑ ہے جس کے ہندسوں کو دائیں بائیں بھی لکھیں تو کوئی فرق نہیں پڑتا۔
- ۱۳۔ وہ کون سے ہندسے ہیں جن کا استعمال ہم

- جھگڑے بحث میں بھی کرتے ہیں۔
- ۱۴۔ وہ کون سے چار ہندسے ہیں جن کا جوڑ پہلے سے دس گنا دوسرے سے پانچ گنا ہے۔
- ۱۵۔ وہ کون سا ہندسہ ہے جسے دائیں طرف لکھیں تو قیمت بڑھتی ہے بائیں طرف لکھیں تو کوئی فرق نہیں۔
- ۱۶۔ پیار محبت کو جوڑیں، دوستی سے ضرب دے دیں۔
- نفرت کو گھٹائیں تو کیا باقی بچے گا۔
- اب آخر میں حساب کا ایک دلچسپ کھیل کھیلئے۔
- آپ اپنے کسی دوست کو کہیں کہ وہ اپنے دل میں کوئی رقم سوچ لے اتنی ہی رقم اپنے کسی اور دوست کی جمع کرے پھر آپ اپنی طرف سے اسے کچھ رقم جوڑنے کے لیے کہیں۔ تینوں کی رقم میں سے آدھی رقم خیرات کروادیں۔ دوست کی رقم دوست کو واپس کروادیں تو اس کے پاس آپ کی رقم سے آدھی رقم باقی بچے گی اُسے جواب بتادیں۔

۳-۲-۶

۴-۱۱

۵-۳-۲-۱

۶-۹

۷-نودو گیارہ ہونا

۸-۳-۲ پانچ

۹-صفر

۱۰-صفر

۱۱-صفر

۱۲-۱۱ کا پہاڑہ

۱۳-تین پانچ کرنا

۱۴-۱۰-۳-۲-۱

۱۵-صفر

۱۶-امن-شانتی-بھائی چارہ

۰۰

اس شمارے کے قلم کار غور فرمائیں

پاس بک پر درج نام، اکاؤنٹ نمبر، آئی ایف ایس سی کوڈ، برانچ کوڈ، موبائل نمبر فوراً روانہ کریں۔ معاوضہ براہ راست بینک میں جائے گا۔ ہر تحریر کے ساتھ درج بالا تفصیلات روانہ کرنے کی زحمت فرمائیں۔ یا کراس چیک یا اس کی صاف فوٹوکاپی روانہ فرمائیں۔

(لؤلؤ)

آپ کے دوست کی رقم ۲۰ دوسرے دوست کی رقم ۲۰ آپ کی رقم ۴۰ کل ہوئے ۸۰ آدھی خیرات کردی ۴۰ باقی دوست کی دوست کو دی ۲۰ باقی بچے جو آپ کی رقم کا آدھا ہے۔ کیوں ہے نہ دلچسپ کھیل اب آپ آپس میں کھیلئے۔

جوابات

۱- ایک (۱) اکیس (۲۱) بار

۲- صفر (۰) ۱۱ بار